



ଅର୍ଥ ମନ୍ତ୍ରାଳୟ

ଭାରତ ଓ ଜର୍ମାନୀ ମଧ୍ୟରେ ଏକାଧିକ ବୁଝାମଣା ସ୍ୱାକ୍ଷରିତ ଓଡ଼ିଶା ନିରନ୍ତର ସହରୀ ମୌଳିକ ଭିତ୍ତିଭୂମି ବିକାଶ -ପର୍ଯ୍ୟାୟ-II' ପ୍ରକଳ୍ପ ଲାଗି 55 ମିଲିୟନ ଯୁରୋ ରଣ ଅନୁଦାନ ଲାଗି ବୁଝାମଣା

Posted On: 04 DEC 2017 8:07PM by PIB Bhubaneswar

ଭାରତ ଏବଂ ଜର୍ମାନୀ ମଧ୍ୟରେ 'ପରିବେଶ ଅନୁକୂଳ ସହରୀ ପରିବହନ-III' ପ୍ରକଳ୍ପ ଲାଗି 200 ମିଲିୟନ ଯୁରୋ ଆର୍ଥିକ ଅନୁଦାନ ଲାଗି ଆଜି ବୁଝାମଣାପତ୍ର ସ୍ୱାକ୍ଷରିତ ହୋଇଛି ।

ଏହି ବୁଝାମଣାରେ ଜର୍ମାନୀ ପକ୍ଷରୁ ଭାରତରେ ଅବସ୍ଥାପିତ ଜର୍ମାନୀ ରାଷ୍ଟ୍ରଦୂତ ଡ. ମାର୍ଟିନ ନେ ଏବଂ ଭାରତ ପକ୍ଷରୁ ଅର୍ଥ ମନ୍ତ୍ରାଳୟର ଆର୍ଥିକ ବ୍ୟାପାର ବିଭାଗର ଯୁଗ୍ମ ସଚିବ ଶ୍ରୀ ଏ ସେଲଭାକୁମାର ସ୍ୱାକ୍ଷର କରିଥିଲେ । ବୁଝାମଣାର ଭାଗ-1 ମେ, 2017ରେ ସ୍ୱାକ୍ଷରିତ ହୋଇଥିଲା ।

ଏହାବ୍ୟତୀତ ଭାରତ-ଜର୍ମାନୀ ଦ୍ୱିପାକ୍ଷିକ ବିକାଶ ସହଯୋଗ ଅନ୍ତର୍ଗତ ଦୁଇ ଦେଶ ମଧ୍ୟରେ ନିମ୍ନଲିଖିତ ରଣ ବୁଝାମଣା ହୋଇଥିଲା ।

-ନଷ୍ଟ ହୋଇଯାଇଥିବା ଜଙ୍ଗଲର ପୁନଃବନୀକରଣ, କୃଷି କ୍ଷେତ୍ରରେ ଭୂମି ସୁଧାର, ଜୈବ ବିବିଧତାର ସଂରକ୍ଷଣ ଏବଂ ଜଳ ସମ୍ବଳ ସଂରକ୍ଷଣ ଦ୍ୱାରା ଗ୍ରାମୀଣ ଲୋକଙ୍କ ଜୀବିକା ସୁଧାର ଉଦ୍ଦେଶ୍ୟ ନେଇ "ଗୋଷ୍ଠୀଭିତ୍ତିକ ନିରନ୍ତର ବନୀକରଣ-ଉପାଦାନ-1 ମଣିପୁର" ନିମନ୍ତେ ବୁଝାମଣା ସ୍ୱାକ୍ଷରିତ ହୋଇଥିଲା ।

-ମଧ୍ୟପ୍ରଦେଶ ସହରୀ ସ୍ୱଚ୍ଛତା ଏବଂ ପରିବେଶ କାର୍ଯ୍ୟକ୍ରମ ପ୍ରକଳ୍ପ ଲାଗି କମ ସୁଧ ହାରରେ 50 ମିଲିୟନ ଯୁରୋର ରଣ ଏବଂ 2.5 ମିଲିୟନ ଯୁରୋ ଅନୁଦାନ ନିମନ୍ତେ ବୁଝାମଣା ସ୍ୱାକ୍ଷରିତ ହୋଇଥିଲା ।

-'ଓଡ଼ିଶା ନିରନ୍ତର ସହରୀ ମୌଳିକ ଭିତ୍ତିଭୂମି ବିକାଶ -ପର୍ଯ୍ୟାୟ-II' ପ୍ରକଳ୍ପ ଲାଗି କମ ସୁଧ ହାରରେ 55 ମିଲିୟନ ଯୁରୋର ରଣ ଏବଂ 2 ମିଲିୟନ ଯୁରୋର ଅନୁଦାନ ଦେବା ଲାଗି ବୁଝାମଣା ହୋଇଛି । ଏହି ପ୍ରକଳ୍ପର ମୂଳ ଉଦ୍ଦେଶ୍ୟ ସହରୀ ମୌଳିକ ଭିତ୍ତିଭୂମିକୁ ସରକାର ପ୍ରାଥମିକତାର ସହ ଗ୍ରହଣ କରି ସେଥିରେ ସୁଧାର ଆଣିବା । ପ୍ରକଳ୍ପର ବିସ୍ତୃତ ଉଦ୍ଦେଶ୍ୟ ଓଡ଼ିଶାରେ ସହରୀ ମୌଳିକ ଭିତ୍ତିଭୂମିରେ ସୁଧାର ଆଣିବା ଏବଂ ଲୋକମାନଙ୍କୁ ଉତ୍ତମ ଜୀବନ ପ୍ରଦାନ କରିବା ।

-“ମହାରାଷ୍ଟ୍ରରେ ସବୁଜ ଶକ୍ତି କରିତର-ଆନ୍ତଃରାଜ୍ୟ ପ୍ରସାରଣ ପ୍ରଣାଳୀ” ପ୍ରକଳ୍ପ ଲାଗି କମ ସୁଧ ହାରରେ 12 ମିଲିୟନ ଯୁରୋର ରଣ ସହାୟତା ପାଇଁ ବୁଝାମଣା ସ୍ୱାକ୍ଷରିତ ହୋଇଥିଲା । ଏହି ପ୍ରକଳ୍ପର ବିସ୍ତୃତ ଉଦ୍ଦେଶ୍ୟ ନବୀକରଣ ଯୋଗ୍ୟ ଶକ୍ତି ସଂଚାର ପାଇଁ ପ୍ରସାରଣ ବ୍ୟବସ୍ଥା ପ୍ରତିଷ୍ଠା କରିବା ।

(Release ID: 1511772) Visitor Counter : 4

